

Mədəniyyət ocaqlarının 26 fevral repertuarı

Xocalı faciəsi günündə kinoteatr və teatrlarımızda tarixi film və tamaşalar nümayiş olunacaq



1992-ci il fevralın 25-dən 26-na keçən gecə Azərbaycan xalqının tarixinə qara hərflərlə yazıldı. O gün yaddaşımıza Xocalı soyqırımı kimi həkk olundu. Bu tarixi Ermənistan silahlı qüvvələrinin Rusiyanın 366-cı motoatıcı alayının iştirakı ilə Xocalı şəhərini işğal edərkən, azərbaycanlılara qarşı törətdikləri soyqırımı hadisəsinə görə hər zaman xatırlayacağıq. Bu faciə Dağlıq Qarabağ münaqişəsi zamanı baş vermiş ən dəhşətli hadisələrdən biridir. Soyqırımı zamanı Azərbaycan xalqı yüzlərlə şəhid verib. Bu amansız və qəddar soyqırımı aktı insanlıq tarixinə ən qorxulu kütləvi terror aktlarından biri kimi daxil olub.

Xocalı soyqırımının 24-cü ildönümü ilə əlaqədar olaraq paytaxtımızda fəaliyyət göstərən kinoteatr və teatrlarla əlaqə saxladır. Xocalı faciəsi günü onların hansı repertuarla fəaliyyət göstərəcəklərini xəbər aldığımız. Öyrəndik ki, Xocalı faciəsi günü kinoteatr və teatrlarımızda tarixi film və tamaşalarımız nümayiş olunacaq. Kinoteatrlara giriş pulsuz olacaq.

KOMEDİYA FİLMLƏRİNİN NÜMAYİŞİNİ DAYANDIRACAĞI

İlk olaraq Nizami Kino Mərkəzi ilə əlaqə saxladıq. Mətbuat katibi Arzu Əhədova bizimlə söhbətində fevralın 26-da kinoteatrın repertuarında bir sıra dəyişikliklər olacağını bildirdi: "Xocalı soyqırımı Azərbaycan tarixinə ən dəhşətli və faciəli səhifələrdən biri kimi daxil olub. Həmin gün bizim qan yaddaşımıza matəm günü kimi həkk olub. Faciə günü biz komediya filmlərinin nümayişini dayandıracağıq. Bilirsiniz ki, Nizami Kino Mərkəzi matəm günlərində yerli, tarixi filmlərimizi nümayiş etdirir. Bu dəfə də öz ənənəmizə sadıq qalacağıq. Həmişəki kimi, başqa filmlər nümayişdən çıxarılacaq. Fevralın 26-da gün ərzində Vahid Mustafayevin ssenari müəllifi, eyni zamanda rejissoru olduğu "Xoca" filmini nümayiş etdirəcəyik. Bu film gün ərzində 2-3 seans göstəriləcək. 26 fevral saat 19:00-da Nizami Kino Mərkəzində Xocalı soyqırımının iyirmi dördüncü ildönümünə həsr olunmuş kino axşamı keçiriləcək. Belə ki, həmin gün saat 19:00-dan etibarən üç filmin təqdimatı olacaq. "Yaddaş" sənədli filmlər studiyasında istehsal edilən, Azərbaycanın Milli Qəhrəmanları Elman Hüseynov, Füzuli Rüstəmov və Əliyev Əliyevə həsr olunan "İlk komandır",

"Xocalının zamini" və "Pəhləvan komandır" sənədli filmlərinin nümayişini nəzərdə tutmuşuq. "İlk komandır" və "Pəhləvan komandır" filmlərinin rejissoru Nizami Abbas, "Xocalının zamini" ekran işinin rejissoru isə Zəmin Məmmədovdur".

Arzu Əhədova qeyd etdi ki, gün ərzində nümayiş olunacaq "Xoca" filminə biletlər satılmayacaq. Belə ki, həmin gün biletlər pulsuz olacaq.

SEANSLARIMIZ PULSUZ OLACAQ

Park Cinemanın satış və marketing meneceri Musa Axundovun sözlərinə görə, Xocalı faciəsi günü Park Cinemada komediya janrlı filmlər yayımlanmayacaq: "Biz tariximizi heç zaman unutmuruq. Xocalı faciəsi bizim unudulmayan qan yaddaşımızdır. Həmin gün rejissor Elxan Cəfərovun "Yarımçıq xatirələr" filmi nümayiş etdirəcəyik. "Yarımçıq xatirələr" filmi 2015-ci ildə Mədəniyyət və Turizm Nazirliyinin sifarişli ilə Cəfər Cəbbarlı adına "Azərbaycanfilm" kinostudiyasında lentə alınıb. Çəkilişləri Belarusda və Azərbaycanda aparılan ekran əsəri 1941-ci ildə əfsanəvi Brest qalasında döyüşən və 50 il sonra Qarabağ müharibəsində yenidən əlinə silah alan əsgərdən bəhs edir. Ekran əsərinin ssenari müəllifləri Yavər Rzayev və Konstantin Vorobyov, quruluşçu rejissoru Elxan Cəfərov, quruluşçu operatoru Nadir Mehdiyev, quruluşçu rəssamı Rafiq Nəsirov, bəstəkarı Polad Bülbüloğlu, icraçı prodüseri Azər Quliyev, prodüseri Müşfiq Hətəmovdur. Filmdə baş rolları Bəhrüz Vəqifov, Gülzar Qurbanova, Şamil Süleymanov, Qurban İsmayilov, Georgi Caa-ra, Mixail Kaminski, Aleksandr Pavlov, İvan Matskeviç və digərləri canlandırıb".

M.Axundov bildirdi ki, bununla bərabər, ANS şirkətlər qrupunun təqdim etdiyi "Xoca" filmi nümayiş olunacaq. Söhbətimizdən aydın oldu ki, həmin gün Park Cinemada biletlər pulsuz olacaq. Filmlərin seanslarının vaxtı ilə maraqlananlar isə fevralın 25-də Park Cinemanın saytından yararlanırlar.

Xocalı faciəsini Şuşa Dövlət Musiqili Dram Teatrı da yad edəcək. Teatrın direktoru, əməkdar artist Yədigər Muradovun sözlərinə görə, xalqımızın başına gətirilən hadisələri tamaşaçılara canlı sənət növü olan tamaşa ilə nümayiş etdirmək ən təsirli vasitələrdən biridir: "Heydər Əliyev Fondunun vitse-prezidenti, Rusiya Azərbaycanlı Gənclər Təşkilatının sədri Leyla xanım Əliyevanın təşəbbüsü ilə 2009-cu ilin fevral ayından etibarən aparı-

lan "Xocalıya ədalət" beynəlxalq məlumat və təşviqat kampaniyası dünyanın bir çox ölkələrində uğurla həyata keçirilməkdədir. Qarabağ mədəniyyətinin canlı yadigarı olan Şuşa Dövlət Musiqili Dram Teatrı da bu kampaniyaya qoşularaq, Xocalı soyqırımının 24-cü ildönümü ilə əlaqədar fevral ayının 25-də saat 14:00-da Beynəlxalq Muğam Mərkəzində E.Abdullayevanın "Ağ qayıq" tamaşası ilə çıxış edəcək. Bu tamaşa Qarabağ müharibəsinin belələrindən, bu müharibənin insanlara vurduğu mənəvi zərbələrdən bəhs edir".

Y.Muradov "Ağ qayıq" tamaşasının bir-birini dəliyəsinə sevməyi iki gəncin məhəbbətindən bəhs etdiyini də dedi: "Əsərin mövzusu iki gəncin sevgisindən bəhs edir. Ağgüllə Camal həyat eşqi ilə alışır, yanır, gələcəyə nikbin nəzərlərlə baxır və hər şeyin yaxşı olacağına inanırlar. Lakin Camalın müharibəyə gətməsi bütün arzuları məhv edir. Camaldan heç bir soruş qıxmıdığına görə hamı onu ölmüş bilir. Ağgül isə hər an sevgilisinin yolunu gözləyir, yenidən onunla görüşəcəyinə, ona qovuşacağına bütün varlığı ilə inanır. Nə yaxşı ki, bu inamı onu aldatmır və bir təsadüf nəticəsində onlar yenidən görüşürlər. Bu görüş çox ağır, kədərli, əzablı bir görüş olur. Amma bir zamanlar ağ dəftər verə-



qindən qayıq düzəldərək, öz tükənməz arzularını bu qayıqlarla birlikdə dənizin sonsuz ənginliklərinə yola salarkən bağladılar. Əhd-peyman, içdikləri anda sədaqət onların yenidən qovuşmasına səbəb olur. İstər Ağgül, istərsə də Camal hər gün rastlaşdığımız - tanıdığımız və tanımadığımız yüzlərlə insanın ümumiləşdirilmiş obrazıdır".

Tamaşada video süjetlərdən də istifadə olunub ki, bu da tamaşanın təsir gücünü daha da artırır.

"QARABAĞNAMƏ" TAMAŞASI GÖSTƏRİLƏCƏK

Akademik Milli Dram Teatrının mətbuat katibi Cavid Zeynallının sözlərinə görə, fevralın 26-da teatrdakı xalq yazıçısı, dramaturq İlyas Əfəndiyevin əsəri əsasında hazırlanan "Qarabağnamə" tamaşası göstəriləcək. Tamaşanın quruluşçu rejissoru xalq artisti Mərahim Fərzəlibəyov, quruluşçu rəssamı İsmayıl Məmmədovdur. Rolları xalq artistləri Rafiq Əzimov,

Firəngiz Mütəllibova, Hacı İsmayilov, Rəhim Məlik, əməkdar artistlər Kazım Abdullayev, Elxan Quliyev, Əjdər Həmidov, Əli Nəzadə, Aslan Şirin, aktyorlar Şəhla Əliyeva, Rövşən Kərimdax, Anar Heybətov, Sərdar Rüstəmov, Əminə Babayeva, Rəşad Bəxtiyarov, Elnar Qarayev, Elnur Qədirov, Rada Nəsibova, Günel İmanova ifa edirlər. Tamaşanın musiqi tərtibatçısı Həmid Kazımzadə, geyim rəssamı Aygün Mahmudova, işıq üzrə rəssam Rafael Həsənovdur. Tamaşa XVIII əsrdə Qarabağ xanlığının mərkəzi olan Şuşada baş vermiş tarixi hadisələrdən və Qarabağ hökmdarı İbrahim xanın ictimai-siyasi, ailə-məişət həyatından bəhs edir.

XOCALI QURBANLARI "ARZU VƏ MURAD" TAMAŞASI İLƏ ANILACAQLAR

Gənc Tamaşaçılar Teatrının mətbuat katibi Həsniyyə Mursaquluyeva bildirdi ki, teatrdakı Xocalı faciəsinin qurbanları "Arzu və Murad" tamaşası ilə anılacaq: "Fevralın 25-də saat 15.00-da Azərbaycan Dövlət Gənc Tamaşaçılar Teatrı Suraxanı rayon İcra Hakimiyyətində keçiriləcək tədbirdə iştirak edəcək. Xocalı faciəsinin 24-cü ildönümünə həsr olunmuş tədbirdə teatrın yaradıcı heyəti "Arzu və Murad" tamaşası ilə çıxış edəcək. Fevral ayının 26-da saat 14.00 və 16.00-da Xocalı faciəsinin 24-cü ildönümü münasibətilə Dövlət Gənc Tamaşaçılar Teatrında tədbir keçiriləcək. Tədbirdən əvvəl teatrın kollektivi "Ana fəryadı" abidəsini ziyarət edərək faciə qurbanlarının xatirəsini yad edəcək". Daha sonra Səvinc Əliyevin "Ürəyində arzu tut" pyesi əsasında hazırlanmış "Arzu və Murad" tamaşası nümayiş etdiriləcək.

Həmin tamaşanın quruluşçu rejissoru Gülnar Hacıyeva, bədii rəhbəri teatrın baş rejissoru, əməkdar incəsənət xadimi Bəhram Osmanovdur. Səhnə əsərində əsas obrazları əməkdar artist Gülnar Nəbiyeva, aktyorlar Roza İbadova, Səbinə Məmmədova,

Gülsəfir Şərifova, Nuriyə Əliyeva, Anar Seyfullayev, Əşqin Quliyev, Vüsal Mehraliyev, Kərəm Hadızadə, Elşən Şixəliyev, İlham Əsədov ifa edəcəklər.

Məlumat üçün bildirək ki, Xocalı faciəsi baş verən zaman əsir düşmüş gənc qızın acı taleyi, qaçqınlıq şəraitində yaşayan insanların saf hissləri, psixoloji və mənəvi durumu yeni səhnə əsərinin əsas ideyasını təşkil edir.

FACİƏ GÜNÜ TAMAŞAMIZ OLMAYACAQ

Azərbaycan Dövlət Opera və Balet Teatrının mətbuat katibi Şükufə Ağamirzəyevanın sözlərinə görə, Xocalı faciəsi günü teatrdakı heç bir tamaşa nümayiş olunmayacaq: "Sırf Xocalı ilə bağlı tədbir, tamaşa olmayacaq. Fevralın 27-də C.Puççinin "Toska" tamaşasını nümayiş etdirəcəyik. Ayın 28-də isə Üzeyir Hacıbəylinin "Leyli və Məcnun" operası oynanılacaq. Sözügedən tamaşaların hər ikisi faciəvi sonluqla bitir".

Xəyalə Reis